

سلسلہ مطبوعات امام ابن باز تعلیمی رفاہی سوسائٹی ۱۲

شب براءت کی حقیقت

www.KitaboSunnat.com

نظر ثانی

فضیلۃ الشیخ احمد مجتبیٰ اسلمی مدنی

رکن مجلس علمی دارالعلوم، دہلی
(ومشرف اعلیٰ امام ابن باز تعلیمی و رفاہی سوسائٹی)

تالیف


عبدالعلیم بن عبدالحفیظ سلمی

اسلامک عوت اینڈ گائیڈنس سینٹر، یدومہ، نجران، سعودی عرب

باہتمام

محمد کلیم انور محمد سعید مدنی

خادم ابن باز تعلیمی رفاہی سوسائٹی



تاشیر

جمعۃ الامام ابن باز التعلیمیۃ الخیرۃ
ستلا، پوسٹ کانسٹ ڈا یا بیگا باد ضلع گریڈیہ، حجاز کھنڈ (انڈیا)

بِسْمِ اللّٰهِ الرَّحْمٰنِ الرَّحِیْمِ
قُلْ أَطِيعُوا اللّٰهَ
وَأَطِيعُوا الرَّسُولَ

مجلس التحقیق الاسلامی اربعہ

معدت البریری

کتاب و سنت کی روشنی میں لکھی جانے والی اردو اسلامی کتب کا سب سے بڑا مفت مرکز

معزز قارئین توجہ فرمائیں

- کتاب و سنت ڈاٹ کام پر دستیاب تمام الیکٹرانک کتب... عام قاری کے مطالعے کیلئے ہیں۔
- مجلس التحقیق الاسلامی کے علمائے کرام کی باقاعدہ تصدیق و اجازت کے بعد (Upload) کی جاتی ہیں۔
- دعوتی مقاصد کیلئے ان کتب کو ڈاؤن لوڈ (Download) کرنے کی اجازت ہے۔

تنبیہ

ان کتب کو تجارتی یا دیگر مادی مقاصد کیلئے استعمال کرنے کی ممانعت ہے
کیونکہ یہ شرعی، اخلاقی اور قانونی جرم ہے۔

اسلامی تعلیمات پر مشتمل کتب متعلقہ ناشرین سے خرید کر تبلیغ دین کی
کاوشوں میں بھرپور شرکت اختیار کریں

PDF کتب کی ڈاؤن لوڈنگ، آن لائن مطالعہ اور دیگر شکایات کے لیے
درج ذیل ای میل ایڈریس پر رابطہ فرمائیں۔

✉ KitaboSunnat@gmail.com

🌐 www.KitaboSunnat.com

سلسلہ مطبوعہ امام ابن باز تعلیمی رفاہی سوسائٹی ۱۲

شب براءت کی حقیقت

تالیف
عبدالعلیم بن عبدالحفیظ سلفی

اسلامکے عوت اینڈ گائیڈنس سینٹر، میدھ، نجران، سعودی عرب

نظریاتی
فضیلۃ الشیخ احمد مجتبیٰ سلفی مدنی

رکن مجلس علمی دارالتحیوہ، دہلی
(ومشرف اعلیٰ امام ابن باز تعلیمی و رفاہی سوسائٹی)

باہتمام

محمد کلیم انور محمد سعید رحیمی مدنی

خادم ابن باز تعلیمی رفاہی سوسائٹی

کتابت

جنعیۃ الہام ابن باز التعلیمیۃ الخیریۃ

سٹلا پورٹ کوارٹرز ڈا یا بیگیا بازار ضلع گجر پورہ، جمہوریت (انڈیا)

جملہ حقوق بحق ناشر محفوظ ہیں

نام کتاب : شب براءت کی حقیقت

مصنف : عبدالعلیم بن عبدالحفیظ سلفی

اسلامکے عوت اینڈ گائیڈنس سینٹر، یدوسہ، نجران، سعودی عرب

نظر ثانی : فضیلۃ الشیخ احمد مجتبیٰ سلفی مدنی

رکن مجلس علمی دارالعلوم، دہلی
(ومشرف اعلیٰ امام ابن باز تعلیمی و رفاهی سوسائٹی)

صفحات :

ناشر

جَمْعِيَّةُ الْأِمَامِ بْنِ بَازٍ التَّعْلِيمِيَّةُ الْخَيْرِيَّةُ
ستلا، پوسٹ گانڈے، ڈایا بیگا باؤر ضلع، گجرات، انڈیا

Published By

**IMAM IBNE BAAZ EDUCATIONAL
& WELFARE SOCIETY**

Madani Chauk, Sitla Gandey, Giridih (Jharkhand) India

Email: sadaehaque@yahoo.com Mobile: 08969147383,09973778909

تقریظ

الحمد لله رب العالمين ، والصلاة والسلام على أشرف المرسلين ،
وعلى آله وأصحابه أجمعين ، وعلى من تبعهم بإحسان إلى يوم الدين .
أما بعد : فقد قال الله تعالى في القرآن العظيم : ﴿ قَالَ رَبِّ بِمَا
أَغْوَيْتَنِي لَأُزَيِّنَنَّ لَهُمْ فِي الْأَرْضِ وَلَا أُغْوِيَنَّهُمْ أَجْمَعِينَ ﴾ (سورة الحجر: ۳۹) وقال
نبي الإسلام صلى الله عليه وسلم : " من أحدث في أمرنا هذا ما ليس منه
فَهُوَ رَدٌّ "۔

دین اسلام آدم علیہ السلام سے لے کر قیامت تک کے لیے بنی آدم کا الٰہی دین ہے جس
کی کامل شکل نبی اسلام محمد صلی اللہ علیہ وسلم پر نازل کی گئی ، اور فرمادیا گیا : ﴿ الْيَوْمَ أَكْمَلْتُ لَكُمْ
دِينَكُمْ وَأَتَمَمْتُ عَلَيْكُمْ نِعْمَتِي وَرَضِيتُ لَكُمُ الْإِسْلَامَ دِينًا ﴾ (المائدہ: ۳) نیز
ارشاد ہوا : ﴿ وَمَنْ يَتَّبِعْ غَيْرَ الْإِسْلَامِ دِينًا فَلَنْ يُقْبَلَ مِنْهُ وَهُوَ فِي الْآخِرَةِ مِنَ
الْخَاسِرِينَ ﴾ (آل عمران: ۸۵) (یعنی: دین اسلام (محمد) کو چھوڑ کر جو آدمی دوسرے دین کو
دین بنائے گا اس کا وہ دین دھرم ہر گز قبول نہیں کیا جائے گا)۔

اب بنی آدم کو آخرت میں نجات کے لیے (دین محمدی کی تکمیل کے بعد سے قیامت
تک) صرف اور صرف محمدی دین کو ہی اختیار کرنا ہے ، مگر آدم علیہ السلام کو سجدہ نہ کرنے کے
سبب لعنت الٰہی کے سزاوار ہونے کے سبب شیطان نے یہ ٹھان لیا ہے کہ آدم کی اولاد کے ساتھ
"ہم تو ڈوبے ہیں صنم تجھ کو بھی لے ڈوبیں گے" کا معاملہ کریں گے ، اس کے لیے اس نے اللہ

تعالیٰ سے طاقت اور مہلت دونوں مانگی ہے جو اسے دے دی گئی ہے۔ مگر بنی آدم کو مختلف اسلوب سے قرآن و سنت میں شیطان کی چالوں سے ہوشیار رہنے کی تاکید کر دی گئی ہے۔

شیطان بنی آدم کو سب سے زیادہ گمراہ کرنے میں دین میں دین کے نام سے اضافہ کے ذریعہ کامیاب ہوتا ہے۔ دین مخالف کاموں اور باتوں کو دین کا لبادہ اوڑھادیتا ہے اور دین کی صحیح تعلیمات سے ناجان کار شخص اس دام ہم رنگ زمین کا شکار ہو جاتا ہے۔

اس لیے بنی آدم کو شیطان کی چالوں سے ہوشیار کرتے رہنا چاہئے، اور یہ فریضہ وار شیخ انبیاء نے ہر دور میں بخوبی انجام دیا ہے، دین کی حفاظت کا یہ تقاضہ تھا۔

زیر نظر رسالہ بھی انہی علماء ربانیہ کی دین کی دین کی حفاظت کی کوششوں کا امتداد ہے۔ اس کے اندر صحیح دین محمدی سے شیطان کے گمراہ کرنے کی ایک کامیاب کوشش کو ناکام کرنے کی کوشش کی گئی ہے، اس گمراہی کو لوگ شب براءت کا نام دیتے ہیں اور اس کے نام پر اس رات (۱۵/شعبان کی رات) میں کیا کیا نہ بدعات و خرافات ثواب کے نام سے انجام دیتے ہیں، حالانکہ اس رسالہ سے آپ کو معلوم ہو گا کہ اس بابت ایک دیہاتی کہادت "ایک ہاتھ کی لکڑی اور نو ہاتھ کا اس کا بیج" کا معاملہ کیا گیا ہے، چند ضعیف احادیث سے اس رات کی بابت جو ملتا ہے عقیدے کے اندر اخبار آحادیث صحیحہ سے عقیدہ ثابت نہ ماننے والے حضرات ان ضعیف و موضوع روایات سے بھی عقائد کے نوع کی باتیں ثابت مان لیے ہوئے ہیں، یا اللعجب۔

ہم عزیز موصوف شیخ عبدالعلیم بن عبدالحفیظ سلفی (حالیہ داعیہ دعویٰ سینئر مدہ سعودی عربیہ) کی اس معتبر کوشش کے مشمولات کی بدلائل تائید کرتے ہیں۔ اس موضوع سے متعلق دیگر بڑے بڑے اساطین سلف نے خوب لکھا ہے، اور عزیز موصوف نے بھی خوب لکھا ہے اور دل سے لکھا ہے، اللہ تعالیٰ ان کی کوششوں کو "سعی مشکور" کا درجہ دے کر دارین میں باعث خیر و برکت بنائے، نیز اس رسالہ کی اشاعت کا بار اٹھانے والے شیخ کلیم انور مدنی (داعیہ دعویٰ سینئر ادر فیہ، سعودی عربیہ) اور ان کے اشاعتی و تعلیمی ورفائی ادارہ "جمعیہ الامام ابن باز"

ستلا، گریڈیہہ (جہار کھنڈ) کے تمام ذمہ داران اور معاونین کو بھی دونوں جہاں میں سرخ رو فرمائے، آمین، ثم آمین۔

احمد مجتبیٰ سلفی مدنی

جمادی الآخرہ: ۱۴۳۶ھ استاذ حدیث جامعہ ابی ہریرۃ
مارچ: ۲۰۱۵ء لال گوپال گنج، ضلع الہ آباد



تمہید

إِنَّ الْحَمْدَ لِلَّهِ نَحْمَدُهُ وَنُسْتَعِينُهُ وَنَسْتَغْفِرُهُ وَنَعُوذُ بِاللَّهِ مِنْ شَرِّهِ وَأَنْفُسَنَا وَمِنْ سَيِّئَاتِ أَعْمَالِنَا مَنْ يَهْدِهِ اللَّهُ فَلَا ضَلَالَ لَهُ وَمَنْ يَضِلْ فَلَا هَادِيَ لَهُ وَأَشْهَدُ أَنْ لَا إِلَهَ إِلَّا اللَّهُ وَحْدَهُ لَا شَرِيكَ لَهُ وَأَشْهَدُ أَنَّ مُحَمَّدًا عَبْدُهُ وَرَسُولُهُ ﴿يَا أَيُّهَا الَّذِينَ آمَنُوا اتَّقُوا اللَّهَ حَقَّ تَقَاتِهِ وَلَا تَمُوتُنَّ إِلَّا وَأَنْتُمْ مُسْلِمُونَ﴾ (آل عمران: ۱۰۲) ﴿يَا أَيُّهَا النَّاسُ اتَّقُوا رَبَّكُمُ الَّذِي خَلَقَكُمْ مِنْ نَفْسٍ وَاحِدَةٍ وَخَلَقَ مِنْهَا زَوْجَهَا وَبَثَّ مِنْهُمَا رِجَالًا كَثِيرًا وَنِسَاءً وَاتَّقُوا اللَّهَ الَّذِي تَسَاءَلُونَ بِهِ وَالْأَرْحَامَ إِنَّ اللَّهَ كَانَ عَلَيْكُمْ رَقِيبًا﴾ (النساء: ۱) ﴿يَا أَيُّهَا الَّذِينَ آمَنُوا اتَّقُوا اللَّهَ وَقُولُوا قَوْلًا سَدِيدًا، يُصْلِحْ لَكُمْ أَعْمَالَكُمْ وَيَغْفِرْ لَكُمْ ذُنُوبَكُمْ وَمَنْ يُطِيعِ اللَّهَ وَرَسُولَهُ فَقَدْ فَازَ فَوْزًا عَظِيمًا﴾ (الاحزاب: ۷۰-۷۱) أما بعد :

اسلامی شریعت کی خوبیوں میں سے ایک بڑی خوبی یہ ہے کہ اس کے اندر کسی بھی نقص و اضافہ کی گنجائش قطعی طور پر نہیں ہے، اللہ تعالیٰ نے اپنے فرمان : ﴿الْيَوْمَ أَكْمَلْتُ لَكُمْ دِينَكُمْ وَأَتَمَمْتُ عَلَيْكُمْ نِعْمَتِي وَرَضِيتُ لَكُمُ الْإِسْلَامَ دِينًا﴾ (المائدہ: ۳) (آج کے دن میں نے تمہارے لئے تمہارے دین کو مکمل کر دیا ہے اور تمہارے اوپر اپنی نعمت کا تمام کر دیا ہے، اور اسلام کو بطور دین پسند کر لیا ہے) میں اس کی مکمل وضاحت فرمادی ہے، اور اس کے عقائد و اعمال کے اندر کسی بھی کمی و زیادتی کو سرے سے ناکار دیا ہے، لیکن بدعت پرستوں اور شکم پرور علماء نے مذکورہ

آیت کریمہ کی دھجیاں اڑاتے ہوئے دین میں بدعات و خرافات کا ایک لامتناہی سلسلہ شروع کر دیا اور اسلامی عقائد و عبادات کو اپنی بدعتی چہرہ دستیوں سے داغدار کر کے امت مسلمہ کے عام افراد کو گناہوں کے شکنجہ میں جکڑ کر صحیح عقائد و افکار اور اعمال و افعال سے کوسوں دور کر دیا، جس کا نمونہ آپ ان بدعتی محافل و مجالس اور رسوم و اعمال کے موقع سے ملاحظہ کر سکتے ہیں، جس میں بڑھ چڑھ کر حصہ لینے والے ان کے قیام اور دفاع میں جان کی بازی تک لگانے کو تیار ملیں گے، لیکن یہی جان فروش نماز پنجگانہ اور عقائد و اعمال کی تصحیح کے لئے منعقد اجتماعات سے کوسوں دور نظر آئیں گے۔ الامان والحفیظ۔

بدعت پرستوں کی ایجاد کردہ بدعتوں میں سے شعبان کی پندرہویں تاریخ رات میں کی جانے والی بدعتیں بھی ہیں جو اسلام میں کئی صدیوں بعد ایجاد کی گئیں، جن کا ثبوت نہ اللہ کے کلام میں ہے، نہ رسول اللہ صلی اللہ علیہ وسلم کے اقوال و افعال میں اور نہ اتباع سنت کے خوگر صحابہ کرام رضی اللہ عنہم کے عہد میں۔

زیر نظر کتابچہ کے اندر ہم نے اسی موضوع پر "النصیحة لعامة المسلمين" کے جذبہ کے تحت خامہ فرسائی کی کوشش کی ہے تاکہ عام آدمی اسلامی معاشرے میں پھیلے اس "مذہبی ناسور" کی حقیقت سے آشنا ہو کر اپنے عقائد و اعمال پر نظر ثانی کر سکے اور انہیں کتاب و سنت کے موافق کر کے دنیا اور آخرت کی سرخروئی سے ہمکنار ہو سکے۔ اللہ تعالیٰ ہی صحیح راستے کی رہنمائی کرنے والا ہے۔ اس کتابچہ کے اندر ہم نے عصر حاضر کے مجدد اور امام علامہ عبدالعزیز بن باز رحمہ اللہ (سابق مفتی اعظم سعودی عرب) کے اس موضوع سے متعلق نہایت ہی مشہور اور قیمتی مضمون کا ترجمہ شامل کر دیا ہے اور شعبان و شب براءت سے متعلق

چند ضعیف اور موضوع روایتوں کا تحقیقی جائزہ پیش کر دیا ہے، جنہیں دلیل بنا کر عوام کو گمراہ کیا جاتا ہے، اور اخیر میں بطور تکملہ اس رات کی جانے والی بدعتوں کا مختصر خاکہ بیان کر دیا ہے۔

اس کتابچے کی تیاری و طباعت کی توفیق پر ہم اللہ کے درسر بسجود ہیں اور اس کی تیاری و طباعت میں تعاون کرنے والے جملہ احباب کے شکر گزار ہیں خصوصاً استاد محترم فضیلۃ الشیخ احمد مجتبیٰ مدنی اور محب گرامی شیخ کلیم انور تیبی مدنی حفظہما اللہ کے جن کی خصوصی عنایتوں کے سبب اس کتاب کی طباعت ممکن ہو سکی۔

فجزاهم اللہ خیراً فی الدارين وأحسن مثوبهم فی الدنيا والآخرة.

اور اللہ تعالیٰ سے دعاء کرتے ہیں کہ اس کتاب کو مسلمانوں کے لئے نفع بخش اور مؤلف، ناشر اور تمام متعاونین کے لئے باعث اجر و ثواب اور دنیا و آخرت کی کامیابی و کامرانی کا ذریعہ و سبب بنائے۔ و صلی علی خیر خلقہ وسلم۔

طالب دعاء

عبدالعلیم بن عبدالحفیظ سلفی

اسلامی دعوت سنٹریدمہ نجران سعودی عربیہ

email: abdulaleemsalafi1@gmail.com

www.abuzahraabdulaleemsalafi.blogspot.com



پندرہویں شعبان کی رات میں مجلس سازی کا حکم

(تحریر: علامہ عبدالعزیز بن باز رحمہ اللہ)

الحمد لله الذي أكمل لنا الدين وأتم علينا النعمة، والصلاة و

السلام على نبيه ورسوله محمد نبي التوبة والرحمة، أما بعد:

اللہ تعالیٰ کا ارشاد ہے: ﴿الْيَوْمَ أَكْمَلْتُ لَكُمْ دِينَكُمْ وَأَتْمَمْتُ عَلَيْكُمْ نِعْمَتِي

وَرَضِيتُ لَكُمُ الْإِسْلَامَ دِينًا﴾ (المائدہ: ۳) (آج کے دن میں نے تمہارے لئے

تمہارے دین کو مکمل کر دیا ہے اور تمہارے اوپر اپنی نعمت کا اتمام کر دیا ہے، اور اسلام

کو بطور دین پسند کر لیا ہے (نیز ارشاد فرماتا ہے: ﴿أَمْ لَهُمْ شُرَكَاءُ شَرَعُوا لَهُمْ مِنَ الدِّينِ

مَا لَمْ يَأْذَنْ بِهِ اللَّهُ﴾ (اشوری: ۲۱) (کیا ان لوگوں نے اللہ کے لئے (ایسے شریک

مقرر کر رکھے ہیں جنہوں نے دین کے ایسے احکام مقرر کر دئے ہیں جو اللہ کے فرمائے

ہوئے نہیں ہیں)۔

صحیحین میں عائشہ رضی اللہ عنہا سے مروی ہے کہ اللہ کے رسول صلی اللہ

علیہ وسلم نے ارشاد فرمایا: "من أحدث في أمرنا هذا ما ليس منه فهو ردٌ" جس

نے ہماری اس شریعت میں کوئی نئی چیز ایجاد کی جو اس میں سے نہیں ہے تو وہ

لا اقل رد ہے" اور صحیح مسلم کے الفاظ ہیں: "من عمل عملاً ليس عليه أمرنا فهو

رد" جو کوئی ایسا عمل کرے جو دین سے بیگانہ عمل ہو تو وہ مردود (رد کیا ہوا) ہوگا"

اور صحیح مسلم کے اندر جابر رضی اللہ عنہ سے مروی ہے کہ اللہ کے رسول صلی اللہ

علیہ وسلم جمعہ کے خطبہ میں فرمایا کرتے تھے: "أما بعد: فإن خير الحديث كتاب

اللہ وخیر الہدیٰ ہدیٰ محمد صلی اللہ علیہ وسلم وشر الامور محدثاتها وکل بدعة ضلالة" " ابا عبد: سب سے بہترین کتاب اللہ کی کتاب ہے اور سب سے بہترین راستہ محمد صلی اللہ علیہ وسلم کا طریقہ ہے اور سب سے برے امور دین میں ایجاد کردہ نئی باتیں ہیں (جنہیں بدعت کہتے ہیں) اور ہر بدعت ضلالت و گمراہی ہے" اس معنی کی آیتیں اور حدیثیں ڈھیر ساری ہیں، جو اس بات پر واضح دلالت کرتی ہیں کہ اللہ تعالیٰ نے اس امت کے لئے اس کے دین کو مکمل کر دیا ہے، اور اس کے اوپر اپنی نعمت کا اتمام کر دیا ہے اور اپنے نبی (صلی اللہ علیہ وسلم) کو وفات اس وقت دی جب آپ نے واضح طور پر دین کو لوگوں تک پہنچا دیا اور اللہ کی متعین کردہ شریعت کو اپنے اقوال و اعمال کے ذریعہ امت کے لئے واضح کر دیا، اور اس بات کی وضاحت کر دی کہ ہر وہ قول و عمل جسے لوگ آپ کے بعد ایجاد کر کے اس کو دین کی طرف منسوب کر دیں گے بدعت ہے، اور اس کا وبال ایجاد کرنے والے پر ہوگا، گرچہ اس سلسلے میں اس کی نیت درست ہی کیوں نہ ہو۔

اور اس معاملہ کی حقیقت کو صحابہ کرام رضی اللہ عنہم اور ان کے بعد علماء اسلام نے بخوبی جان لیا تھا، لہذا ان لوگوں نے بدعات کا انکار کیا اور ان سے لوگوں کو ڈرایا، جیسا کہ سنت کی اہمیت اور بدعت کی رد میں لکھنے والے علماء مثلاً: ابن وضاح، طرطوشی، اور ابوشامہ وغیرہ نے ان تمام کا ذکر کیا ہے۔

ان بدعتوں میں سے جنہیں بعض لوگوں نے دین میں ایجاد کر رکھا ہے، پندرہویں شعبان کی رات میں محفل کا انعقاد اور دن کو روزہ کے لئے خاص کر لینا ہے، جب کہ اس سلسلے میں کوئی قابل اعتماد دلیل موجود نہیں ہے، البتہ اس کی فضیلت میں چند ضعیف روایتیں موجود ہیں جو کہ ناقابل اعتماد و اعتبار ہیں، اور اس رات کی نماز کی فضیلت میں جو روایتیں وارد ہیں وہ تمام کی تمام موضوع ہیں، جیسا کہ بہت

سارے اہل علم نے اس کو بیان کر دیا ہے، جن میں سے بعض کا ذکر ان شاء اللہ اگلی سطور میں آئے گا۔

اس سلسلے میں اہل شام میں سے بعض سلف سے چند آثار منقول ہیں اور اس پر جمہور اہل علم کا اتفاق بھی ہے کہ پندرہویں شعبان کی رات انعقاد محفل بدعت ہے، اور اس کی فضیلت میں وارد تمام روایات ضعیف ہیں اور بعض موضوع بھی ہیں، جن پہ آگاہ کرنے والوں میں سے امام ابن رجب حنبلی بھی ہیں جنہوں نے اپنی کتاب "لطائف المعارف" میں اس کو بیان کیا ہے، واضح رہے کہ (عبادات میں ضعیف روایتیں اس وقت قابل عمل ہوتی ہیں جب اس کی اصل صحیح دلائل سے ثابت ہو، اور پندرہویں شعبان کی رات محفل جمانے سے متعلق کوئی صحیح اصل موجود نہیں ہے، تاکہ ضعیف روایتوں سے بھی کچھ انسیت حاصل کی جاسکے، اسی قاعدے کا ذکر شیخ الاسلام ابن تیمیہ رحمہ اللہ نے کیا ہے، اور یہاں ناظرین کے لئے ہم اس مسئلہ میں بعض اہل علم کے موقف کا ذکر کریں گے تاکہ آپ دلیل پر قائم رہیں۔

اہل علم کا اس بات پر اتفاق و اجماع ہے کہ جس مسئلہ کے اندر لوگوں کا اختلاف ہو اسے کتاب و سنت پر پرکھا جائے گا، اور قرآن سنت جس کا فیصلہ کرے وہ واجب الاتباع قانون شریعت ہوگا، اور جس کی مخالفت کرے اس کا ترک لازم ہوگا اور جو عبادتیں قرآن و سنت سے ثابت نہ ہوں وہ بدعت اور ان کا کرنا ہی ناجائز ہوگا چہ جائیکہ لوگوں کو ان کی طرف بلا یا جائے اور ان کو راغب کیا جائے، جیسا کہ اللہ تعالیٰ کا ارشاد ہے: ﴿يَا أَيُّهَا الَّذِينَ آمَنُوا أَطِيعُوا اللَّهَ وَأَطِيعُوا الرَّسُولَ وَأُولِي الْأَمْرِ مِنْكُمْ ۚ فَإِنْ تَنَازَعْتُمْ فِي شَيْءٍ فَرُدُّوهُ إِلَى اللَّهِ وَالرَّسُولِ إِنْ كُنْتُمْ تُؤْمِنُونَ

بِاللَّهِ وَالْيَوْمِ الْآخِرِ ۚ ذَٰلِكَ خَيْرٌ وَأَحْسَنُ تَأْوِيلًا ﴿ (النساء: ۵۹) (اے ایمان والو! اللہ تعالیٰ کی اطاعت کرو اور رسول (صلی اللہ علیہ وسلم) کی اطاعت کرو، اور تم میں سے جو باختیار ہیں ان کی اطاعت کرو، پھر اگر کسی معاملے میں اختلاف ہو جائے تو اسے اللہ اور رسول کی طرف لوٹاؤ! اگر تمہیں اللہ پر اور قیامت کے دن پر ایمان ہے - یہ بہت بہتر ہے اور انجام کے اعتبار سے بہت اچھا ہے)۔

نیز ارشاد فرمایا: ﴿ وَمَا اخْتَلَفْتُمْ فِيهِ مِنْ شَيْءٍ فَحُكْمُهُ إِلَى اللَّهِ ﴾ (الشوری: ۱۰) (اور جس چیز میں تمہارا اختلاف ہو اس کا فیصلہ اللہ ہی کی طرف ہے)۔
نیز ارشاد فرمایا: ﴿ قُلْ إِنْ كُنْتُمْ تُحِبُّونَ اللَّهَ فَاتَّبِعُونِي يُحْبِبْكُمُ اللَّهُ وَيَغْفِرْ لَكُمْ ذُنُوبَكُمْ ﴾ (آل عمران: ۳۱) (کہہ دیجئے کہ: اگر تم اللہ سے محبت رکھتے ہو تو میری اتباع کرو اللہ تجھ سے محبت کرے گا اور تمہارے گناہوں کو معاف فرمادے گا)۔

نیز ارشاد فرمایا: ﴿ فَلَا وَرَبِّكَ لَا يُؤْمِنُونَ حَتَّىٰ يُحَكِّمُوكَ فِيمَا شَجَرَ بَيْنَهُمْ ثُمَّ لَا يَجِدُوا فِي أَنفُسِهِمْ حَرَجًا مِّمَّا قَضَيْتَ وَيُسَلِّمُوا تَسْلِيمًا ﴾ (النساء: ۶۵) (آپ کے رب کی قسم وہ مومن نہیں ہو سکتے تا آنکہ وہ اپنے اختلافات میں آپ کو فیصلہ مان لیں پھر آپ کے فیصلے پر اپنے دل میں حرج نہ محسوس کریں اور اسے پورے طور پر تسلیم کر لیں)۔

اس معنی کی ڈھیر ساری آیتیں ہیں جو اختلافی مسائل کو کتاب و سنت کی طرف لوٹانے اور ان کے فیصلہ پر رضامندی کے وجوب پر نص ہیں، اور یہی تقاضائے ایمان اور بندے کے لئے دنیا اور آخرت میں کامرانی کا سبب ہے۔

حافظ ابن رجب حنبلی رحمہ اللہ اپنی کتاب "لطائف المعارف" کے اندر پندرہویں شعبان سے متعلق فرماتے ہیں: "اہل شام میں سے تابعین مثلاً:

خالد بن معدان ، مکحول اور لقمان بن عامر وغیرہ پندرہویں شعبان کی رات کی تعظیم کیا کرتے تھے، اور اس میں خوب عبادتیں کیا کرتے تھے، انہیں سے لوگوں نے اس رات کی فضیلت و تعظیم کو لیا ہے ، یہ بیان کیا جاتا ہے کہ ان کو اس سلسلے میں چند ایک اسرائیلی روایات ملی تھیں ، چنانچہ جب مختلف شہروں میں ان کے اس عمل کی شہرت ہوئی تو لوگ اختلاف کے شکار ہو گئے، کچھ لوگوں نے ان کی موافقت کی جن میں بصرہ کے عبادت گزار لوگ تھے، اور اکثر علمائے حجاز نے ان کی مخالفت اور ان کا رد کیا ، جن میں عطاء اور ابن ابی ملیکہ ہیں ، اور اسی کو عبدالرحمن بن زید بن اسلم نے فقہاء اہل مدینہ سے نقل کیا ہے ، اور مالکیہ کا بھی یہی قول ہے ، یہ حضرات فرماتے ہیں کہ یہ تمام کی تمام (پندرہویں شعبان کی رات کے اعمال) بدعت ہیں ۔

پندرہویں شعبان کی رات میں عبادتوں کے طریقہ کے سے متعلق شام کے علماء کے دو اقوال ہیں:

اول : اس رات جماعت کے ساتھ مسجدوں میں عبادت کرنا مستحب ہے ، خالد بن معدان اور لقمان بن عامر وغیرہ اس روز بہترین کپڑے پہنتے، دھونی لیتے، سرمہ لگاتے اور مسجد میں قیام کرتے، حرب کرمانی نے اپنے مسائل کے اندر اسحاق بن راہویہ سے نقل کیا ہے کہ انہوں نے اس پر ان کی موافقت کی ہے، اور وہ اس رات جماعت کے ساتھ مسجدوں میں قیام کو بدعت نہیں مانتے۔

دوم : اس رات نماز، قصہ گوئی اور دعاء کے لئے مسجدوں میں اکٹھا ہونا مکروہ و ناجائز ہے، لیکن خاص اپنی خاطر نماز پڑھنا مکروہ نہیں ہے ، یہ قول شام کے جلیل القدر عالم دین ، فقیہ اور امام اوزاعی رحمہ اللہ کا ہے ، جو کہ ان شاء اللہ زیادہ مناسب قول ہے ۔"

آگے فرماتے ہیں: "امام احمد بن حنبل رحمہ اللہ سے پندرہویں شعبان کی رات سے متعلق کوئی بات معروف نہیں ہے، اور اس رات قیام کے استحباب سے متعلق ان کی عیدین کی راتوں میں قیام کے سلسلے میں وارد دو روایتوں سے دو روایتیں نکل سکتی ہیں، کیونکہ) ایک روایت کے اعتبار سے (وہ اس رات باجماعت قیام کو مستحب نہیں سمجھتے، کیونکہ نبی کریم صلی اللہ علیہ وسلم اور آپ کے اصحاب رضی اللہ عنہم سے ثابت نہیں ہے، اور عبدالرحمن بن یزید بن اسود جو کہ تابعین میں سے ہیں کے عمل کی بنیاد پر مستحب سمجھتے ہیں، ٹھیک اسی طرح پندرہویں شعبان کی رات کا قیام ہے، جس سے متعلق اللہ کے رسول صلی اللہ علیہ وسلم اور صحابہ کرام رضی اللہ عنہم سے کوئی بھی روایت ثابت نہیں ہے، جب کہ شام کے فقہاء میں سے تابعین کی ایک جماعت سے ثابت ہے"۔

حافظ ابن رجب رحمہ اللہ کے مذکورہ کلام میں اس بات کی صراحت ہے کہ پندرہویں شعبان کی رات سے متعلق نبی کریم صلی اللہ علیہ وسلم اور صحابہ کرام رضی اللہ عنہم سے کچھ بھی ثابت نہیں ہے، اور امام اوزاعی رحمہ اللہ کا اس رات انفرادی قیام کرنے کو مستحب قرار دینا اور حافظ ابن رجب کا اس قول کو اختیار کرنا شاذ اور ضعیف ہے، کیوں کہ ہر وہ عمل جس کی مشروعیت شرعی دلائل سے ثابت نہ ہو کسی مسلمان کے لئے جائز نہیں کہ اسے دین میں ایجاد کرے، تنہا کرے، جماعت کے ساتھ کرے، چھپا کر کرے خواہ ظاہر کرے، کیونکہ اللہ کے رسول صلی اللہ علیہ وسلم کا عمومی قول ہے: "من عمل عملایس علیہ أمرنا فہورد" جو کوئی ایسا عمل کرے جو دین سے بیگانہ عمل ہو تو وہ مردود (رد کیا ہوا) ہوگا"۔

اس کے علاوہ بھی بہت ساری دلیلیں ہیں جو بدعت کے رد و انکار پر دلالت کرتی ہیں۔

امام ابو بکر طوشی رحمہ اللہ اپنی کتاب "الحوادث والبدع" کے اندر فرماتے ہیں: ابن وضاح زید بن اسلم سے روایت کرتے ہیں کہ انہوں نے فرمایا: "ہم نے اپنے مشائخ اور فقہاء میں سے کسی کو بھی پندرہویں شعبان اور مکحول کی روایت کی طرف توجہ دیتے ہوئے نہیں پایا اور نہ ہی اسے دیگر ایام پر فضیلت دیتے ہوئے پایا۔"

ابن ابی ملیکہ کو بتایا گیا کہ: زیاد نمیری کہتے ہیں کہ: "پندرہویں شعبان کی رات کا ثواب قدر کی رات کے ثواب کے برابر ہے" تو انہوں نے فرمایا: "اگر میں اسے یہ کہتے ہوئے سن لیتا اور میرے ہاتھ میں چھڑی ہوتی تو میں اسے ضرور مارتا" واضح رہے کہ زیاد نمیری قصہ گو تھے۔

امام شوکانی رحمہ اللہ "الفوائد المجموعہ" کے اندر فرماتے ہیں: "حدیث: "یا علی من صلی من مایة رکعة لیلۃ النصف من شعبان یقرأ فی کل رکعة بفاتحة الكتاب وقل هو الله أحد عشر مرات قضی الله له کل حاجة"....." اے علی! جو شخص پندرہویں شعبان کی رات میں دس مرتبہ سورہ فاتحہ اور "قل هو اللہ أحد" کے ساتھ سور کعتیں پڑھے گا تو اللہ تعالیٰ اس کی ہر ضرورت پوری کر دیگا۔۔۔۔۔" یہ حدیث موضوع ہے، اس کے الفاظ میں جس ثواب کی بات کہی گئی ہے کوئی بھی صاحب عقل و خرد اس کے موضوع ہونے میں شک نہیں کر سکتا، اور اس کے رجال مجہول ہیں، یہی روایت دوسری اور ایک تیسری سند سے بھی مروی ہے لیکن کل کی کل موضوع اور ان کے رجال مجہول ہیں۔"

مختصر کے اندر فرماتے ہیں: "پندرہویں شعبان کی نماز سے متعلق روایت باطل ہے، اور ابن حبان کی علی رضی اللہ عنہ والی روایت: "إذ اكان ليلة النصف من شعبان فقوموا ليلها و صوموا نهارها" "جب پندرہویں شعبان کی رات آئے تو اس رات قیام کرو اور دن میں روزہ رکھو" ضعیف ہے۔

اور "اللائی المصنوعہ" کے اندر فرماتے ہیں: "سورہ اخلاص کے ساتھ سورکتوں والی نماز جو دلیمی وغیرہ کی روایت ہے اپنی نہایت فضیلت کے باوجود موضوع ہے، اور اس کی تینوں سندوں کے زیادہ تر راوی مجہول ضعیف ہیں" - مزید فرماتے ہیں: "بارہ رکعتیں تیس بار سورہ اخلاص کے ساتھ والی روایت موضوع ہے، اور چودہ رکعتوں والی روایت بھی موضوع ہے"۔

اس روایت سے فقہاء جیسے صاحب احیاء وغیرہ نیز مفسرین کی ایک جماعت دھوکا کھائی، اس رات کی نماز - یعنی پندرہویں شعبان کی رات کی نماز - مختلف سندوں سے مروی ہے جو کہ تمام کی تمام موضوع ہیں، اور یہ ترمذی کے اندر مذکور عائشہ رضی اللہ عنہا کی روایت کہ "اللہ کے رسول صلی اللہ علیہ وسلم بقیع غرقد جایا کرتے تھے، نیز پندرہویں شعبان کی رات میں اللہ کا آسمان دنیا پر نزول فرمانا، اور قبیلہ کلب کی بکریوں کے بالوں کی تعداد میں لوگوں کی مغفرت فرمانا" کے منافی نہیں ہے، کیونکہ بات اس رات کی اس موضوع و من گھڑت نماز کی ہو رہی ہے، اس لئے کہ عائشہ رضی اللہ عنہا کی اس روایت میں ضعف و انقطاع ہے۔

اسی طرح علی رضی اللہ عنہ کی اس رات قیام سے متعلق مذکورہ روایت اس کے اندر ضعف ہونے کی وجہ سے اس نماز کے من گھڑت ہونے کے منافی نہیں ہے، جیسا کہ ہم نے بیان کیا۔

حافظ عراقی فرماتے ہیں: "پندرہویں شعبان کی رات والی نماز اللہ کے رسول صلی اللہ علیہ وسلم پر گھڑی ہوئی اور جھوٹ ہے۔" امام نووی "المجموع" کے اندر فرماتے ہیں: "صلاة الرغائب کے نام سے معروف نماز جو کہ رجب کے پہلے جمعہ کی رات بارہ رکعتیں ہیں، اور پندرہ شعبان کی رات سور کعتیں دونوں نمازیں بدعت اور منکر ہیں، ان کے "قوت القلوب" اور احیاء علوم الدین" میں مذکور ہونے اور ان سے متعلق وارد روایتوں سے دھوکا نہیں کھانا چاہئے، کیوں کہ تمام کی تمام باطل ہیں اور نہ ان چند علماء جن پر ان کا حکم مشتبہ ہو گیا اور انہوں نے ان کے استحباب سے متعلق کئی صفحات سیاہ کر ڈالے سے دھوکا کھانا چاہئے، کیونکہ ان کو اس معاملے میں مغالطہ ہو گیا ہے۔"

امام ابو محمد عبدالرحمن بن اسماعیل مقدسی نے ان کے رد میں نہایت اچھے اسلوب و انداز میں بہترین کتاب تصنیف کی ہے اور اس ضمن میں اہل علم کی ڈھیر ساری تحریریں ہیں، اگر ہم اپنی تمام معلومات کو قلمبند کرنا چاہیں تو بات بہت لمبی ہو جائے گی، یہ چند سطور جو ہم نے تحریر کی ہے متلاشیان حق کے لئے کافی و شافی ہیں۔

مذکورہ آیات و احادیث اور اہل علم کے کلام سے طالب حق کے لئے واضح ہو جاتا ہے کہ پندرہویں شعبان کی رات میں محفل کا انعقاد یا نماز وغیرہ اور دن میں خصوصی روزہ اکثر اہل علم کے نزدیک بدترین بدعت ہے، جس کی شریعت مطہرہ کے اندر کوئی اصل و حقیقت نہیں ہے، بلکہ صحابہ کرام رضی اللہ عنہم کے بعد کے زمانہ کی ایجاد شدہ بدعت ہے، اس باب میں حق کے متلاشی کے لئے اللہ تعالیٰ کا فرمان: ﴿ الْيَوْمَ أَكْمَلْتُ لَكُمْ دِينَكُمْ ﴾ (المائدہ: ۳) اور اس معنی کی آیتیں، اور رسول اکرم صلی اللہ علیہ وسلم کا فرمان: "من أحدث في أمرنا هذا ما ليس منه

فَهَوُ رَدٌّ" جس نے ہماری اس شریعت میں کوئی نئی چیز ایجاد کی جو اس میں سے نہیں ہے تو وہ لائق رد ہے " اور اس معنی کی روایتیں ہی کافی ہیں۔ صحیح مسلم کے اندر ابو ہریرہ رضی اللہ عنہ کی روایت ہے کہ اللہ کے رسول صلی اللہ علیہ وسلم نے ارشاد فرمایا: "لا تَخْصُوا لَيْلَةَ الْجُمُعَةِ بَقِيَامٍ مِنَ الْبَيْنِ اللَّيْلِيِّ، وَلَا تَخْصُوا يَوْمَهَا بِالصِّيَامِ مِنَ الْبَيْنِ الْأَيَّامِ، وَإِلَّا أَنْ يَكُونَ فِي صَوْمٍ يَصُومُهُ أَحَدُكُمْ" "دیگر راتوں سے قطع نظر جمعہ کی رات کو قیام کے لئے اور دیگر ایام کو چھوڑ کر جمعہ کے دن کو روزہ کے لئے خاص مت کرو، البتہ اگر کوئی نفلی روزہ رکھتا ہے اور وہ دن پڑ جائے تو کوئی بات نہیں ہے"۔

اگر کسی بھی رات کو کسی بھی عبادت کے لئے خاص کرنا جائز ہوتا تو جمعہ کی رات اس کے لئے زیادہ بہتر اور مناسب تھی، کیونکہ جملہ ایام میں جمعہ کا دن صحیح احادیث کی روشنی میں سب سے افضل اور بہتر ہے، لہذا جب نبی کریم صلی اللہ علیہ وسلم نے اس رات کو خصوصی قیام سے منع فرمایا تو دیگر ایام تو اس ممانعت میں بدرجہ اولیٰ شامل ہیں، ہاں اگر عبادت کے لئے کسی رات کی تخصیص صحیح احادیث سے ثابت ہو تو کوئی حرج نہیں ہے جیسا کہ لیلۃ القدر اور رمضان کی دیگر راتوں سے متعلق خصوصی روایتیں موجود ہیں، جن میں اللہ کے رسول نے لوگوں کو قیام و عبادت کی ترغیب دی ہے، اور خود بھی عبادت کیا ہے، جیسا کہ صحیحین کے اندر ہے کہ آپ نے ارشاد فرمایا: " من صام رمضان إيمانًا واحتسابًا غفر له ما تقدم من ذنبه، ومن قام ليلة القدر إيمانًا واحتسابًا غفر له ما تقدم من ذنبه " "جس شخص نے ایمان کی حالت میں اور ثواب کی نیت سے رمضان کے روزے رکھا تو اس کے پچھلے گناہ معاف کر دئے جائیں گے، اور جس شخص نے قدر کی

رات میں ایمان کی حالت میں اور ثواب کی نیت سے قیام کیا تو اس کے پچھلے گناہ معاف کر دئے جائیں گے۔"

لہذا اگر پندرہویں شعبان کی رات، رجب کے پہلے جمعہ کی رات، اور اسراء و معراج کی رات میں محفل سازی یا کسی بھی قسم کی عبادت کی تخصیص ہوتی تو اللہ کے رسول صلی اللہ علیہ وسلم ان کی جانب ضرور رہنمائی فرماتے یا خود کرتے، اور اگر اس سلسلے میں کسی بھی قسم کی روایت ہوتی تو صحابہ کرام رضی اللہ عنہم جو خیر الناس اور انبیاء کے بعد لوگوں کو سب سے زیادہ نصیحت کرنے والے تھے اس کو ضرور نقل کرتے اور انہیں لوگوں سے نہیں چھپاتے۔ رضی اللہ عنہم وأرضاہم۔

ابھی آپ نے علماء کے کلام میں ملاحظہ کیا ہے کہ رجب کے پہلے جمعہ کی رات یا پندرہویں شعبان کی رات کی فضیلت سے متعلق اللہ کے رسول صلی اللہ علیہ وسلم اور آپ کے صحابہ کرام رضی اللہ عنہم سے کچھ بھی ثابت نہیں ہے، معلوم ہوا کہ ان راتوں میں محفل سازی اور کسی بھی قسم کی خصوصی عبادتیں بدترین بدعت اور شریعت میں ایجاد شدہ نئی چیزیں ہیں۔

اسی طرح رجب کی ستائیسویں رات جس کے بارے میں لوگوں کا اعتقاد ہے کہ وہ اسراء و معراج کی رات ہے، اگر یہ بات پایہ ثبوت کو پہنچ بھی جائے کہ وہی اسراء و معراج کی رات ہے تو بھی اس میں محفل کا انعقاد یا کوئی بھی خصوصی عبادت ناجائز ہے، چہ جائیکہ علماء کے صحیح اقوال کی روشنی میں اسراء و معراج کی رات نامعلوم ہے، اور جس نے بھی یہ کہا ہے کہ رجب کی ستائیسویں رات اسراء و معراج کی رات ہے اس کی بات سراسر باطل و مردود اور بے بنیاد ہے، جس کی صحیح احادیث میں کوئی دلیل نہیں ہے، کسی نے کیا خوب کہا ہے:

وخیر الأمور السالفات علی الہدی و شر الأمور المحدثات البدائع

(سب سے بہترین امور وہ ہیں جو ہدایت و سنت کے مطابق انجام دئے گئے ہوں ، اور سب سے برے وہ ہیں جو) دین میں (نئی ایجاد شدہ ہیں)۔

اللہ تعالیٰ سے دعاء ہے کہ ہم تمام مسلمانوں کو سنت پر تمسک اور ثبات قدمی اور سنت کے مخالف امور سے اجتناب کی توفیق ارزانی کرے ۔ **وصلی علی خیر خلقہ ونبیہ ورسولہ محمد وعلی آلہ وصحبہ أجمعین** ۔



شعبان و شب براءت سے متعلق روایات کی حقیقت

اسلامی سال کا آٹھواں مہینہ " شعبان " کی پندرہویں شب کی اہمیت و فضیلت کے تعلق سے مسلمانوں کا ایک بڑا طبقہ افراط کا شکار ہے ، اس رات عبادت و ریاضت ، شب بیداری اور خورد و نوش کے تعلق سے مختلف بدعات و خرافات انجام دئے جاتے ہیں ۔ واضح رہے کہ اس مخصوص رات کی عبادت اللہ کے رسول صلی اللہ علیہ وسلم کے زمانہ میں تھی اور نہ ہی صحابہ کرام رضی اللہ عنہم کے زمانہ میں ، البتہ خالد بن معدان متوفی سنہ ۱۰۳ھ اور مکحول شامی کے متعلق معروف ہے کہ یہ لوگ اس رات خوب عبادتیں کیا کرتے تھے ، اور انہیں کے بعد لوگ اس رات کی اہمیت و فضیلت کے بارے میں اختلاف کا شکار ہو گئے (۱)۔

لہذا بعض لوگوں نے اس رات کی فضیلت میں مختلف روایات و آثار پیش کئے جنہیں علماء محدثین و محققین نے محل نظر بتایا ، ذیل کی سطور میں ہم اس شب کی فضیلت میں پیش کئے گئے چند روایتوں کا سرسری جائزہ لیں گے اور شعبان سے متعلق صحیح روایات کی طرف اشارہ کریں گے تاکہ حقیقت کے متلاشی افراد ان سے روشنی حاصل کر سکیں اور اللہ اور اس کے رسول صلی اللہ علیہ وسلم کی مقرر کردہ حدود سے آگے نہ بڑھیں ، کیونکہ اللہ اور اس کے رسول صلی اللہ علیہ وسلم کی مقرر کردہ حدود سے تجاوز عین ضلالت و گمراہی ہے ۔ اللہ ہی ہمیں صحیح راستے کی رہنمائی کرنے والا ہے :

(۱) - يطلع الله إلى جميع خلقه ليلة النصف من شعبان فيغفر لجميع خلقه إلا الشرك أو مشاحن " وفي رواية " قاتل نفس " بدون " مشاحن " یعنی " اللہ

(۱) دیکھئے : الابداع في مضار الابداع : ص ۲۸۶۔

تعالیٰ شعبان کی پندرہویں شب کو تمام مخلوقات کی طرف دیکھتا ہے اور مشرک اور کینہ پرور (اور ایک روایت کے مطابق قاتل) کے علاوہ سب کی مغفرت فرمادیتا ہے " -

یہ روایت انہیں الفاظ کے ساتھ سات صحابہ کرام سے مروی ہے ، جس کی تفصیل کچھ یوں ہے:

۱ - عبداللہ بن عمرو بن العاص رضی اللہ عنہ کی روایت : اس روایت کو امام احمد نے مسند (۱) میں اور منذری نے ترغیب وترہیب (۲) کے اندر روایت کیا ہے۔ اس روایت کی سند میں معروف ضعیف راوی ابن لہیعہ کا وجود اس حدیث کے ضعیف ہونے کے لئے کافی ہے ، جیسا کہ پیشمی نے لکھا ہے : "ابن لہیعة لین الحدیث وبقیة رجاله وثقوا" (۳) البتہ شیخ البانی رحمہ اللہ نے اس حدیث کو رشدین بن سعد کی متابعت کی بنا پر حسن قرار دیا ہے۔

واضح رہے کہ رشدین بن سعد خود ضعیف ہیں ، کیونکہ یہ مناکیر (منکر روایتوں) کی روایت کیا کرتے تھے، حتیٰ کہ امام ابو حاتم نے ابن لہیعہ کو ان پر مقدم قرار دیا ہے (۴)۔

۲ - ابوموسیٰ اشعری رضی اللہ عنہ کی روایت : اس روایت کو ابن ماجہ (۵) نے روایت کیا ہے ، اور اس کی سند تین وجہوں سے معلول ہے :

(۱) مسند احمد: ۱۷۶/۲۔

(۲) ترغیب وترہیب: ۱۵۱۹۔

(۳) دیکھئے: مجمع الزوائد: ۶۵/۸۔

(۴) دیکھئے: الجرح والتعديل: ۲۳۱۹، والتقریب: ۱۹۵۳۔

(۵) سنن ابن ماجہ / اقامۃ الصلاة: ۱۳۹۰۔

اول : ابن لہیعہ کی وجہ سے اس کے اندر ضعف ہے۔

دوم : عبدالرحمن بن عزرہ مجہول ہیں ۔

سوم : اس کی سند کے اندر اضطراب ہے ۔

۳- ابوہریرہ رضی اللہ عنہ کی روایت : اسے بزار (۱) نے روایت کیا ہے ، یہ روایت ہشام بن عبدالرحمن کی وجہ سے معلول ہے جو کہ مجہول ہیں ، جیسا کہ بیہقی نے لکھا ہے : " لم أعرفه " میں انہیں نہیں جانتا " (۲)۔

۴- ابو بکر صدیق رضی اللہ عنہ کی روایت : اس کو ابن خزیمہ نے کتاب التوحید (۳) بیہقی نے الترغیب (۴) اور ابن ابی عاصم نے کتاب السنہ (۵) کے اندر روایت کیا ہے ، امام بیہقی فرماتے ہیں : " بأسبب اسنادہ " اس کی سند میں کوئی حرج نہیں ہے " (۶) لیکن اس سند کے اندر عبدالملک بن عبدالملک ہیں جن کے سلسلے میں امام بخاری فرماتے ہیں : **لفي حديثه نظر** " اس کی حدیث محل نظر ہے " امام ابن حبان وغیرہ فرماتے ہیں : **لی کتاب علی حدیثہ** " اس کی حدیث کی متابعت نہیں کی جاسکتی " اس حدیث کو ذکر کرنے کے بعد ابن عدی فرماتے ہیں : " هو معروف بهذا الإسناد و لا یرویه عنہ غیر عمرو بن الحارث و هو حدیث منکر بهذا الإسناد " یعنی عبدالملک اس اسناد کے سلسلے میں معروف ہیں اور اس

(۱) مسند بزار: ص ۲۳۵۔

(۲) دیکھئے: مجمع الزوائد: ۶۵/۸۔

(۳) کتاب التوحید: ص ۹۰۔

(۴) الترغیب: ۲۸۳/۳۔

(۵) السنۃ لابن ابی عاصم: ۵۰۹۔

(۶) دیکھئے: سلسلۃ صحیحہ/لالالبانی: ۱۳۷/۳۔

حدیث کو ان سے عمرو بن الحارث کے علاوہ کوئی روایت نہیں کرتا ہے، اور یہ حدیث اس سند سے منکر ہے " (۱)۔

۵- عوف بن مالک رضی اللہ عنہ کی روایت : اسے بزار نے اپنی مسند (۲) کے اندر ذکر کرنے کے بعد اس کی سند کو ضعیف قرار دیا ہے، اس روایت کی سند کے اندر دو علتیں ہیں:

اول : ابن لسیعہ کی موجودگی۔

دوم : عبدالرحمن بن زیاد بن النعم جنہیں جمہور ائمہ نے ضعیف قرار دیا ہے، جیسا کہ پیشمی نے لکھا ہے (۳)۔

۶- ابو ثعلبہ خشنی رضی اللہ عنہ کی روایت: اسے طبرانی نے معجم کبیر (۴)، ابن ابی عاصم نے کتاب السنہ (۵) بیہقی نے شعب الایمان (۶) اور منذری نے تریغیب وترہیب (۷) کے اندر روایت کیا ہے، جس کی سند میں احوص بن حکیم ہیں جو ضعیف الحفظ ہیں (۸)۔

(۱) دیکھئے: سلسلہ صحیحہ: ۳/۱۳۷۔

(۲) مسند بزار: ص ۲۴۵۔

(۳) دیکھئے: مجمع الزوائد: ۸/۶۵۔

(۴) المعجم الکبیر: ۵۹۰-۵۹۳۔

(۵) کتاب السنہ: ۵۱۱۔

(۶) شعب الایمان: ۳۸۳۲۔

(۷) التریغیب والترہیب: ۲۰۸۲۔

(۸) دیکھئے: مجمع الزوائد: ۸/۶۵ والتقریب: ۲۹۲۔

۷۔ معاذ بن جبل رضی اللہ عنہ کی روایت: اسے طبرانی (۱) ابو نعیم (۲) ابن حبان (۳) ابن ابی عاصم (۴) اور بیہقی (۵) وغیرہ نے روایت کیا ہے ، اس کی سند میں انقطاع پایا جاتا ہے ، کیونکہ مکحول جو کثیر الارسال ہیں ان کا سماع مالک بن یخامر سے ثابت نہیں ہے (۱)۔

شیخ البانی کا حکم اور ایک اہم نکتہ :

مذکورہ روایت جو سات صحابہ کرام رضی اللہ عنہم سے مروی ہے ، شیخ البانی رحمہ اللہ نے متابعات اور شواہد کی بنیاد پر ان میں سے بعض کی سند کو حسن اور بعض کو صحیح قرار دیا ہے ، لیکن قابل ذکر بات یہ ہے کہ جیسا کہ آپ نے ابھی ملاحظہ کیا، ان میں سے کسی بھی سند کی وہ حیثیت نہیں ہے جس کی بنیاد پر تمام اسناد کو بیک زبان صحیح قرار دیا جاسکے، اور اس کی بنیاد پر کسی مخصوص رات کی کوئی مخصوص عبادت مشروع قرار پائے ، خاص طور سے جس کو بنیاد بنا کر دین میں بدعات کا ایک لامتناہی سلسلہ شروع ہو جائے ، اگر کھینچ تان کر یہ روایت حسن کے درجہ کو پہنچ بھی جاتی ہے تو آسمان دنیا پر ہر روز بلا تخصیص نزول رب اور اعمال کی پیشی سے متعلق دیگر تمام صحیح روایتوں کے پیش نظر سزا قرار پائے گی ۔

((معجم کبیر: ۲۱۵۔

(۲) حلیۃ الاولیاء: ۱۹۱۔

(۳) ابن حبان: ۱۹۸۰۔

(۴) السنۃ: ۵۱۲۔

(۵) فضائل الاوقات: ۲۲۔

(۶) دیکھئے: التقریب: ۶۹۲۳۔

اس سلسلے میں ایک اہم نکتہ یہ بھی ہے کہ اللہ رب العزت کا بلا کسی تخصیص کے ہر رات کے نصف کو سماء و نیا پر نزول فرمانے سے متعلق متعدد صحیح روایتوں کا موجود ہونا اور کسی مخصوص رات سے متعلق کسی ایک بھی روایت کا علت سے خالی نہ ہونا اپنے آپ میں کچھ معنی ضرور رکھتا ہے! چنانچہ قاضی ابو بکر ابن العربی فرماتے ہیں کہ: "شعبان کی پندرہویں شب کی فضیلت میں اور نہ ہی اس رات روح قبض کرنے کے سلسلے میں کوئی ایسی حدیث ہے جس پر اعتماد کیا جاسکے اس لئے اس کا اہتمام مت کرو (۱)۔"

۲ - عائشہ رضی اللہ عنہا کی روایت جس کے اندر ہے: "فیہا یکتب کل مولود من بنی آدم فی هذه السنة وفیہا یکتب کل هالك من بنی آدم فی هذه السنة وفیہا ترفع أعمالهم وفیہا تنزل أرزاقهم" (۲)۔

"یعنی پندرہویں شعبان کی شب بنی آدم میں سے اس سال تمام پیدا ہونے والوں کے بارے میں لکھا جاتا ہے، اور بنی آدم میں سے اس سال تمام مرنے والوں کے بارے میں لکھا جاتا ہے، اس رات ان کے اعمال اٹھائے جاتے ہیں اور ان کی روزی نازل کی جاتی ہے"۔

شیخ البانی فرماتے ہیں کہ: "اس روایت کی سند پر میری واقفیت نہیں ہو سکی ہے" (۳)۔

(۱) احکام القرآن: ۱۱۷/۳۔

(۲) البیہقی/الدعوات الکبیر، مشکوٰۃ المصابیح: ۱۳۰۵۔

(۳) تعلیقہ علی مشکوٰۃ: ۱۳۰۵۔

۳ - "إذا كانت ليلة النصف من شعبان فقوموا ليلها وصوموا نهارها فإن الله ينزل لغروب الشمس إلى السماء الدنيا فيقول: ألا من مستغفر فأغفر له! ألا من مسترزق فأرزقه! ألا مبتلى فأعافيه! ألا كذا! حتى يطلع فجر" (۱)

"جب پندرہویں شعبان کی رات ہو تو رات میں قیام کرو اور دن میں روزہ رکھو، کیونکہ اللہ تعالیٰ سورج غروب ہونے پر آسمان دنیا پر تشریف لاتا ہے، اور کہتا ہے: ہے کوئی معافی مانگنے والا جسے میں بخش دوں! ہے کوئی روزی مانگنے والا جسے میں روزی دوں! ہے کوئی بیمار جسے میں اچھا کر دوں! ہے کوئی ایسا، ہے کوئی ویسا! یہاں تک کہ فجر کا وقت ہو جاتا ہے"۔

اس روایت کی سند میں ابو بکر بن عبد اللہ بن ابی سبرہ ہیں جن کے متعلق امام احمد اور یحییٰ بن معین فرماتے ہیں کہ: "یہ حدیثیں گھڑا کرتے تھے" (۲) شیخ البانی رحمہ اللہ نے بھی اس روایت کو موضوع قرار دیا ہے (۳)۔

۴۔ علی رضی اللہ عنہ کی روایت ہے فرماتے ہیں: "شعبان کی پندرہویں شب کو میں نے اللہ کے رسول صلی اللہ علیہ وسلم کو دیکھا کہ آپ نے چودہ رکعتیں پڑھیں پھر فراغت کے بعد بیٹھے اور چودہ مرتبہ سورہ فاتحہ، چودہ مرتبہ سورہ ناس ایک مرتبہ آیۃ الکرسی اور تقد جاء کم۔۔۔ الخ پڑھی، جب آپ نماز سے فارغ ہوئے تو میں نے آپ سے اس عمل کے بارے میں پوچھا، تو آپ نے فرمایا کہ: "من صنع مثل ذلك لكان له عشرون حجة مبرورة وصيام عشرين سنة"

((ابن ماجہ / إقامة الصلاة: ۱۳۸۸، عن علی رضی اللہ عنہ۔

(۲) میزان الاعتدال: ۵۰۳/۴، تقریب: ۸۰۳۰۔

(۳) سلسلۃ ضعیفہ: ۲۱۳۲۔

مقبولہ" (۱) "جس نے بھی ایسا کیا تو اسے بیس حج مرور اور بیس سال کے مقبول روزے کا ثواب ملے گا"۔

امام بیہقی اس روایت کی تخریج کرتے ہوئے فرماتے ہیں: "قال الإمام أحمد: يُشْبِهُ أَنْ يَكُونَ هَذَا الْحَدِيثُ مَوْضُوعًا، وَهُوَ مُنْكَرٌ، وَفِي رِوَايَةٍ قَبْلَ عُثْمَانَ بْنِ سَعِيدٍ مَجْهُولُونَ، وَاللَّهُ أَعْلَمُ" " امام احمد فرماتے ہیں: یہ حدیث موضوع کے مشابہ ہے جبکہ یہ منکر ہے اور اس کی سند میں عثمان بن سعید سے پہلے کئی ایک مجہول راوی ہیں" (۲)۔

۵- "يا علي من صلى ليلة النصف من شعبان مائة ركعة بألف" قل هو الله أحد "فرضي الله له كل حاجة طلبها تلك الليلة وأعطى سبعين حوراء لكل حوراء سبعون ألف غلام وسبعون ولدان" "اے علی! جس کسی نے بھی شعبان کی پندرہویں شب کو ایک ہزار بار "قل هو اللہ احد" کے ساتھ سو رکعتیں پڑھی تو اس رات وہ جو کچھ مانگے گا اللہ رب العزت اس کی تمام حاجتیں پوری کریگا، اور اسے ستر حوریں عنایت فرمائے گا، جن میں سے ہر حور کے ساتھ ستر ہزار غلام اور ستر بچے ہوں گے"۔

اس روایت کے سلسلے میں ملا علی قاری رحمہ اللہ فرماتے ہیں: "سنت نبوی کے علم کی ادنی بو بھی پانے والے پر تعجب ہے کہ وہ اس قسم کے ہذیان و بکواس سے دھوکا کھا جاتا ہے" (۳)۔

(۱) البیہقی/شعب الایمان: ۳۵۵۹۔

(۲) نیز دیکھئے: الآثار المفوعہ/ ص ۸۰

(۳) الاسرار المفوعہ: ص ۴۴۰۔

شعبان کی پندرہویں شب کی نمازوں سے متعلق متعدد روایتیں ہیں جو کہ تمام کی تمام موضوع ومن گھڑت یا منکر ہیں۔ واضح رہے کہ مذکورہ نماز چوتھی صدی ہجری کے بعد بیت المقدس میں گھڑی گئی اور اس کی فضیلت میں مختلف جھوٹی حدیثیں بھی وضع کی گئیں۔

۶- " شعبان شہری ورمضان شہر اللہ وشعبان المطهر ورمضان المكفر " شعبان میرا مہینہ ہے اور رمضان اللہ کا مہینہ ہے، شعبان پاک کرنے والا ہے اور رمضان (گناہوں کے لئے) کفارہ کا مہینہ ہے " یہ روایت دو طریقوں سے مروی ہے، ایک دیلمی نے بطریق: حسن بن یحییٰ الحشتی عن الاوزاعی عن یحییٰ بن ابی کثیر عن عائشہ مرفوعاً روایت کیا ہے (۱)۔ اور دوسرا ابن عساکر نے بطریق: جعفر بن محمد بن خالد عن ہشام بن خالد بسندہ عن عائشہ روایت کیا ہے (۲)۔ پہلی سند کا دارو مدار حسن بن یحییٰ الحشتی پر ہے جن کو علماء حدیث نے غیر ثقہ اور متروک قرار دیا ہے (۳)۔ اور دوسری سند کو شیخ البانی رحمہ اللہ نے "ضعیف قرار دیا ہے (۴)۔

۷- " رجب شہر اللہ وشعبان شہری ورمضان شہر امتی " رجب اللہ کا مہینہ ہے اور شعبان میرا مہینہ ہے اور رمضان میری امت کا مہینہ ہے "۔

(۱) المقاصد الحسنة للسحاوي: ۵۹۵۔

(۲) مخفف تاریخ دمشق: ۶/۸۴۔

(۳) دیکھئے: الجرح والتعديل: ۱:۲۰۴، الجرحون: ۱/۲۳۵، الميزان: ۱/۵۲۵، الضعفاء للدارقطني: ۱۹۰۔

(۴) سلسلہ ضعیفہ: ۳۷۴۶ وضعیف الجامع: ۳۴۱۱۔

اسے دیلمی (۱) نے انس رضی اللہ عنہ سے مرفوعاً روایت کیا ہے، حافظ عراقی شرح ترمذی میں فرماتے ہیں کہ " : یہ حدیث مرسلات حسن میں سے ہونے کی بنا پر نہایت ہی ضعیف ہے "۔

شیخ البانی رحمہ اللہ نے بھی اس کی تضعیف کی ہے (۲)۔

امام شوکانی نے اس روایت کو موضوع قرار دیا ہے (۳)۔

نیز امام ابن الجوزی اور علامہ سیوطی نے بھی اسے موضوع قرار دیا ہے (۴)۔

واضح رہے کہ اس کی سند میں ابو بکر بن حسن النقاش متمم بالکذب ہیں (۵)۔

اور کسائی مجہول ہیں۔

۸- "فضل شهر رجب علی الشہور کفضل القرآن علی سائر الکلام وفضل

شہر شعبان علی الشہور کفضلی علی سائر الانبیاء" رجب کے مہینہ کی فضیلت

ایسی ہی ہے جیسی قرآن کی فضیلت تمام کلام پہ اور شعبان کے مہینہ کی وہی

فضیلت ہے جیسی میری تمام انبیاء پر (۶)۔ حافظ ابن حجر رحمہ اللہ اس روایت کو

موضوع قرار دیتے ہوئے رقمطراز ہیں " : اس کے تمام رواۃ بجز سقطی کے ثقات

ہیں کیونکہ وہ حدیثیں گھڑنے میں معروف تھا " (۷)۔

(۱) مسند الدیلمی: ۳۰۹۵۔

(۲) ضعیف الجامع: ۳۰۹۴۔

(۳) الفوائد المجموعہ: ص ۱۰۰۔

(۴) دیکھئے: الموضوعات: ۲/۲۰۵ اور اللآلی المصنوعہ: ۲/۱۱۴۔

(۵) دیکھئے: لسان المیزان: ۴۴۱۔

(۶) التقاصد الحسنة: ۴۰۔

(۷) تمیز العجب: ص ۱۳۔ نیز دیکھئے: کشف الخفاء للعلوی: ۲/۸۵ اور تمیز الطیب من الخبیث: ۹۱۹۔

۹- عائشہ رضی اللہ عنہا کی روایت ہے کہ اللہ کے رسول صلی اللہ علیہ وسلم نے ارشاد فرمایا: "إن الله تبارك وتعالى ينزل ليلة النصف من شعبان إلى سماء الدنيا فيغفر لأكثر من عدد شعر غنم كلب" اللہ تبارک وتعالیٰ شعبان کی پندرہویں شب کو آسمان دنیا پر نزول فرماتا ہے، اور قبیلہ کلب کی بکریوں کے بال سے بھی زیادہ کی تعداد میں لوگوں کی مغفرت فرماتا ہے" (۱)۔

اس روایت کے سلسلے میں امام ترمذی فرماتے ہیں: "امام بخاری اس روایت کی تضعیف کیا کرتے تھے، کیونکہ یحییٰ بن ابی کثیر کا سماع عروہ سے ثابت نہیں ہے، اور حجاج بن ارطاة کا سماع یحییٰ بن ابی کثیر سے ثابت نہیں ہے"۔ شیخ البانی نے بھی اس روایت کو ضعیف قرار دیا ہے (۲)۔

اور قابل ذکر بات یہ ہے کہ حجاج مدلس ہیں اور اسے عنعنہ سے روایت کیا ہے۔ ۱۰- عائشہ رضی اللہ عنہا کی روایت ہے: "كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَصُومُ ثَلَاثَةَ أَيَّامٍ مِنْ كُلِّ شَهْرٍ، وَفَرِيماً أَخْرَدَكَ حَتَّى يَجْتَمِعَ عَلَيْهِ صَوْمُ السَّنَةِ فَيَصُومُ شَعْبَانَ" اللہ کے رسول صلی اللہ علیہ وسلم ہر ماہ تین دنوں کا روزہ رکھا کرتے تھے، بسا اوقات روزوں کو مؤخر کر دیتے اور جب ایک سال کا روزہ اکٹھا ہو جاتا تو شعبان میں رکھ لیتے"۔

حافظ ابن حجر فرماتے ہی: "یہ حدیث ضعیف ہے، اسے طبرانی نے اوسط کے اندر ابن ابی لیلیٰ کے طریق سے روایت کیا ہے، اور ابن ابی لیلیٰ ضعیف ہیں" (۳)۔

((ترمذی/ کتاب الصوم: ۷۳۹ وابن ماجہ/ کتاب اقامۃ الصلاة: ۱۳۸۹ و احمد: ۲۳۸/۶ والاکافی: ۱/۱۰۱

وعبد بن حمید: ۱۹۳/۱ -

(۲) ضعیف سنن الترمذی: ۷۳۹۔

(۳) فتح الباری: ۲/۴-۲۵۲۔

۱۱- انس رضی اللہ عنہ کی روایت ہے فرماتے ہیں: اللہ کے رسول صلی اللہ علیہ وسلم سے پوچھا گیا کہ: رمضان کے بعد کون سا روزہ افضل ہے تو آپ نے فرمایا: "شَعْبَانَ لَتَعْظِيمِ رَمَضَانَ" "رمضان کی تعظیم میں شعبان کا روزہ"۔

اس حدیث کو امام ترمذی نے سنن (۱) امام طحاوی نے شرح معانی الآثار (۲) اور امام بغوی نے شرح السنۃ (۳) کے اندر روایت کیا ہے ، اور امام ترمذی نے اس روایت کو "غریب" قرار دیا ہے ، کیونکہ اس کی سند میں صدقہ بن موسیٰ محدثین کے نزدیک غیر قوی ہیں ، نیز یہ روایت ابوہریرہ رضی اللہ عنہ کی مسلم کے اندر روایت کردہ مرفوع و صحیح حدیث کی معارض بھی ہے جس میں ہے:

"أَفْضَلُ الصَّوْمِ بَعْدَ رَمَضَانَ صَوْمُ الْمُحَرَّمِ" "رمضان کے بعد افضل روزہ محرم کا روزہ ہے" (۴)۔

امام منذری نے اس حدیث کی تضعیف کی طرف اشارہ کیا ہے (۵)۔

اور امام ابن الجوزی نے غیر صحیح قرار دیا ہے (۶)۔

اور شیخ البانی نے بھی اسے ضعیف قرار دیا ہے (۷)۔

(۱) سنن الترمذی/ابواب الزکاة: ۶۵۷۔

(۲) شرح معانی الآثار: ۸۳/۲۔

(۳) شرح السنۃ: ۶۲۹/۶۔

(۴) دیکھئے: فتح الباری: ۲۵۲/۳۔

(۵) الترغیب والترہیب: ۷۹/۱۔

(۶) دیکھئے: العلل المتناہیہ: ۹۱۳۔

(۷) ارواء الغلیل: ۳۹۷/۳۔

۱۲- عائشہ رضی اللہ عنہا فرماتی ہیں کہ : اللہ کے رسول صلی اللہ علیہ وسلم پورے ماہ شعبان کا روزہ رکھا کرتے تھے ، میں نے کہا : اے اللہ کے رسول ! کیا شعبان کا مہینہ آپ کے نزدیک سب سے پیارا ہے کہ آپ اس میں روزہ رکھتے ہیں ؟ تو آپ نے فرمایا : "إِنَّ اللَّهَ يَكْتُبُ كُلَّ نَفْسٍ مِّمَّتَهُ تِلْكَ السَّنَةَ وَفَأَجِبُ أَنْ يَأْتِيَنِي أَجَلِي وَأَنَا صَائِمٌ" "اس مہینے میں (اللہ تعالیٰ پورے سال کے مرنے والوں کا حساب کتاب لکھتا ہے ، لہذا میں چاہتا ہوں کہ میری موت اس حالت میں آئے کہ میں روزہ سے ہوں" -

اس روایت کو ابو یعلیٰ (۱) نے روایت کیا ہے۔

اور شیخ البانی نے ضعیف قرار دیا ہے (۲)۔

یہی روایت دوسرے الفاظ کے ساتھ وارد ہے جس میں ہے : "إِنَّ اللَّهَ يَكْتُبُ عَلَى كُلِّ نَفْسٍ مِّمَّتَهُ تِلْكَ السَّنَةَ" "اللہ تعالیٰ اس سال مرنے والے تمام نفس کی موت) اسی ماہ میں لکھتا ہے (۳)۔ شیخ البانی نے اس روایت کو منکر قرار دیا ہے۔

۱۳- معاذ بن جبل رضی اللہ عنہ کی روایت ہے کہ اللہ کے رسول صلی اللہ علیہ وسلم نے فرمایا : "من أحيا الليالي الخمس وجبت له الجنة ليلة التروية وليلة عرفة وليلة النحر وليلة الفطر وليلة النصف من شعبان" "جس پانچ راتوں میں

(۱) مسند ابی یعلیٰ: ۳۱۱/۸ (۴۹۱۱)۔

(۲) ضعیف الترغیب: ۶۱۹۔

(۳) سلسلہ ضعیفہ: ۵۰۸۶۔

شب بیداری کی اس کے لئے جنت واجب ہوگئی : ترویہ کی رات ، عرفہ کی رات ، قربانی کی رات ، عید الفطر کی رات اور پندرہویں شعبان کی رات "۔
اسے ابن ابی عاصم نے کتاب السنۃ^(۱) ابن حبان نے صحیح^(۲) طبرانی نے مجمع الزوائد^(۳) اور امام اصفہانی نے ترغیب کے اندر ذکر کیا ہے ، اور امام منذری نے ترغیب^(۴) کے اندر ذکر کرنے کے بعد اس کے ضعیف یا موضوع ہونے کی طرف اشارہ کیا ہے ، اور شیخ البانی نے اسے موضوع قرار دیا ہے^(۵)۔

۱۳- ابو امامہ باہلی رضی اللہ عنہ کی روایت کہ اللہ کے رسول صلی اللہ علیہ وسلم نے ارشاد فرمایا: "خمس لیلالاترودفیہن الدعوة : أول لیلۃ من رجب و لیلۃ النصف من شعبان و لیلۃ الجمعة و لیلۃ الفطر و لیلۃ النحر" "پانچ راتوں میں کی گئی دعائیں رد نہیں ہوتیں : رجب کی پہلی رات ، شعبان کی پندرہویں رات، جمعہ کی رات، عید الفطر کی رات اور قربانی کی رات "۔

اس روایت کو ابن عساکر نے تاریخ دمشق^(۶) کے اندر ذکر کیا ہے ، اور شیخ البانی نے اسے موضوع و من گھڑت قرار دیا ہے^(۷)۔

((کتاب السنۃ: ۱/۲۲۳۔

(۲) الاحسان: ۴/۴۷۰۔

(۳) مجمع الزوائد: ۸/۶۵۔

(۴) الترغیب والترہیب: ۲/۹۸۔

(۵) سلسلہ ضعیفہ: ۵۲۲۔

(۶) تاریخ دمشق: ۱۰/۲۷۵۔

(۷) سلسلہ ضعیفہ: ۱۳۵۲۔

۱۵- عائشہ رضی اللہ عنہا فرماتی ہیں کہ : اللہ کے رسول صلی اللہ علیہ وسلم نے فرمایا: "أتاني جبرائيل عليه السلام فقال: هذه ليلة النصف من شعبان والله فيها عتقاء من النار بعدد شعور غنم بني كلب ولا ينظر الله فيها إلى مشرك ولا إلى مشاحن ولا إلى قاطع رحم ولا إلى مسبل ولا إلى عاق لوالديه ولا إلى مدمن خمر" " میرے پاس جبرائیل علیہ السلام آئے اور فرمایا کہ : یہ پندرہویں شعبان کی رات ہے ، اس رات اللہ تعالیٰ قبیلہ بنو کلب کی بکریوں کے بالوں کی تعداد میں لوگوں کو جہنم سے آزاد کرتا ہے ، اور مشرک ، کینہ پرور ، رشتوں کو توڑنے والے ، ٹخنوں سے نیچے کپڑا پہننے والے ، والدین کی نافرمانی کرنے والے اور شرابی کی طرف نہیں دیکھتا ۔"

اسے امام بیہقی (۱) نے روایت کیا ہے اور شیخ البانی نے اسے ضعیف قرار دیا ہے (۲)۔

اسی معنی کی ایک طویل روایت دوسرے سیاق میں امام بیہقی نے شعب الایمان (۳) کے اندر ذکر کیا ہے جسے شیخ البانی نے دو متروک راویوں کی بنا پر حد درجہ ضعیف قرار دیا ہے (۴)۔

۱۶- عائشہ رضی اللہ عنہا کی روایت ہے: ".... هذه ليلة النصف من شعبان إن الله عزوجل يطلع على عباده في ليلة النصف من شعبان فيعفو للمستغفرين ويرحم المسترحمين ويؤخر أهل الحقد كما هم" "یہ پندرہویں شعبان کی رات

(۱) شعب الایمان: ۳۶۳/۵۔

(۲) ضعیف الترغیب: ۲۲۰۔

(۳) شعب الایمان: ۳۶۳/۵۔

(۴) ضعیف الترغیب: ۶۵۱۔

ہے ، اللہ تعالیٰ پندرہویں شعبان کی رات اپنے بندوں کی طرف دیکھتا ہے اور مغفرت طلب کرنے والوں کی مغفرت فرماتا ہے اور رحم طلب کرنے والوں پہ رحم فرماتا ہے اور کینہ پرور کو ویسے ہی چھوڑ دیتا ہے " اسے امام بیہقی نے روایت کیا ہے (۱) اور شیخ البانی نے اسے ضعیف قرار دیا ہے (۲)۔

۱- عثمان بن ابی العاص رضی اللہ عنہ کی روایت ہے کا : اللہ کے رسول صلی اللہ علیہ وسلم نے ارشاد فرمایا : " إذا كان ليلة النصف من شعبان نادی مناد : هل من مستغفر فأغفر له ؟ هل من سائل فأعطيه ؟ فلا يسأل أحد شيئاً إلا أعطي إلا زانية بفرجها أو مشرك " "جب پندرہویں شعبان کی رات ہوتی ہے تو ایک پکارنے والا پکارتا ہے: ہے کوئی مغفرت طلب کرنے والا جسے میں بخش دوں ؟ ہے کوئی مانگنے والا جسے عطا کروں؟ کوئی کچھ بھی مانگے اسے دیا جاتا ہے سوائے زناکار عورت یا مشرک کے "۔

اسے امام بیہقی (۳) نے روایت کیا ہے اور شیخ البانی نے اسے ضعیف قرار دیا ہے (۴)۔

۱۸- راشد بن سعد سے مرسل مروی ہے : " في ليلة النصف من شعبان يوحى الله إلى ملك الموت يقبض كل نفس يريد قبضها في تلك السنة " پندرہویں شعبان کی رات میں اللہ تعالیٰ ملک الموت کو اس سال جن روحوں کو قبض کرنے کا ارادہ فرماتا ہے ان کو قبض کرنے سے متعلق وحی فرماتا ہے "۔

((شعب الایمان: ۳۶۱/۵۔

(۲) ضعیف الترغیب: ۲۲۲۔

(۳) شعب الایمان: ۳۶۲/۵۔

(۴) ضعیف الجامع: ۶۵۳۔

اس روایت کو امام دینوری نے "المجالسة" (۱) کے اندر روایت کیا ہے ، اور امام البانی نے اسے ضعیف قرار دیا ہے (۲)۔

۱۹۔ انس رضی اللہ عنہ کی روایت ، فرماتے ہیں کہ : جب رجب کا مہینہ آتا تو اللہ کے رسول صلی اللہ علیہ وسلم فرماتے : "اللهم بارک لنا فی رجب وشعبان وبلغنا رمضان ----" "اے اللہ رجب اور شعبان کے مہینوں میں ہمارے لئے برکت عطا فرما اور ہمیں رمضان تک پہنچا۔ ----"۔

اس روایت کو امام بیہقی (۳) احمد (۴) ، طبرانی (۵) ، ابو نعیم (۶) وغیرہ نے روایت کیا ہے۔

اس کی سند میں دو راوی ضعیف ہیں :

اول : زیاد النمیری : ابو حاتم ، ابن معین اور ابن حبان وغیرہ نے ضعیف قرار دیا ہے (۷)۔

دوم : زائدہ بن ابی الرقاد : یہ زیاد سے بھی سخت ضعیف ہیں ، ابو حاتم ، امام بخاری ، امام نسائی ، ابن حبان اور ابن عدی نے منکر قرار دیا ہے (۸)۔

(۱) المجالسة وجواهر العلم : ۹۴۴۔

(۲) دیکھئے : ضعیف الجامع : ۴۰۱۹۔

(۳) شعب الایمان : ۳۳۸/۵۔

(۴) زوائد المسند : ۲۳۴۶۔

(۵) المعجم الاوسط : ۳۹۳۹۔

(۶) حلیۃ الاولیاء : ۲۶۹/۶۔

(۷) میزان الاعتدال : ۹۱/۴۔

(۸) دیکھئے : تہذیب التہذیب : ۳۰۶-۳۰۵/۳۔

اس روایت کو امام نووی (۱) ، ابن رجب (۲) اور شیخ البانی نے ضعیف قرار دیا ہے (۳)۔

ہشٹی فرماتے ہیں: "اسے بزار نے روایت کیا ہے، اور اس کے اندر زائدہ بن ابی الرقاد ہے، امام بخاری نے منکر الحدیث قرار دیا ہے، اور ایک جماعت نے مجہول قرار دیا ہے" (۴)۔

۲۰- ابوہریرہ رضی اللہ عنہ کی روایت ہے: "من صلی لیلة النصف من شعبان اثنتی عشرة رکعة یقرأ فی کل رکعة" قل هو الله أحد "ثلاثین مرة لم یخرج حتی یری مقعده من الجنة ویشفع فی عشرة من اهل بیته کلهم وجبت له النار" جس نے پندرہویں شعبان کی رات میں بارہ رکعتیں نماز پڑھی ، اور ہر رکعت میں تیس مرتبہ " قل هو الله احد" پڑھی تو نماز سے فارغ بھی نہیں ہوتا کہ اسے جنت میں اس کا ٹھکانہ دکھادیا جاتا ہے ، اور اس کے گھروالوں میں سے ایسے دس لوگوں کے سلسلے میں اس کی سفارش قبول کی جائے گی جن پر جہنم واجب ہو چکی ہوگی "۔

اس کو امام بزار اور امام ابن الجوزی نے روایت کیا ہے (۵)۔

اس کی سند میں عبدالرحمن مجہول اور اعمش مدلس راوی ہیں ، نیز اس میں ہشام کا کوئی متابع نہیں ہے جیسا کہ امام ابن بزار نے اس کی وضاحت کی ہے اور امام ابن الجوزی نے اس روایت کی سند میں متعدد مجہول راویوں کی وجہ

((الاذکار: ص ۱۸۹۔

((لطائف المعارف: ص ۱۲۱۔

((ضعیف الجامع: ۴۳۹۵۔

((مجمع الزوائد: ۱۶۵/۲۔

((دیکھئے: کشف الاستار: ۳۳۶/۳ اور العلل المتناہیة: ۱/۷۰۔

سے موضوع قرار دیا ہے ، اور امام ابن القیم اور علامہ سیوطی نے بھی اسے موضوع قرار دیا ہے (۱)۔

۲۱- "من قرأ ليلة النصف من شعبان ألف مرة" قل هو الله أحد "في مائة ركعة لم يخرج من الدنيا حتى يبعث الله إليه في منامه مائة ملك ثلاثون يبشرونه بالجنة وثلاثون يؤمنونه من النار وثلاثون يعصمونه من أن يخطئ وعشر يكيّدون من عاداه"۔ " جس نے پندرہویں شعبان کی رات میں سو رکعتوں میں ایک ہزار بار " قل هو الله أحد " پڑھی تو وہ دنیا سے اس حالت میں روانہ ہوگا کہ اللہ تعالیٰ اس کی خواب میں سو فرشتے بھیجے گا، تیس جنت کی بشارت دیں گے، تیس اسے جہنم سے بچائیں گے، اور دس اسے اس کے دشمنوں کی سازش سے بچائیں گے "۔

اس روایت کو امام احمد نے روایت کیا ہے۔ (۲)۔

اس روایت کو امام منذری نے ضعیف اور امام ابن الجوزی ، امام سیوطی اور ابن عراق نے موضوع قرار دیا ہے (۳)۔

صحیح طریقہ:

مذکورہ روایات جن کی حقیقت سے آپ واقف ہو چکے ہیں ، کی بنیاد پر شعبان اور اس کی پندرہویں رات سے متعلق مسلم معاشرے کے ایک بڑے

(۱) دیکھئے: المنار المنيف: ص ۹۹ واللائی المصنوعہ: ۵۹/۲۔

(۲) مسند احمد: ۱۷۶/۲۔

(۳) دیکھئے: الترغیب والترہیب: ۳/۴۶۰، الموضوعات الکبریٰ: ۲/۱۲۵، تہذیبہ الشریعہ: ۲/۹۳ اور اللآلی المصنوعہ: ۵۹/۲۔

طبقہ کے اندر بدعات و خرافات کا ایک لامتناہی سلسلہ شروع ہو چکا ہے، قبروں پہ چراغاں کرنا، توایوں کی مجلسیں قائم کرنا، قبرستان میں اس رات خصوصی حاضری ، حلوہ ماندوں پہ فاتحہ خوانی ، کھانے پینے کا خصوصی نظم ، مرووں کی ارواح کی حاضری کا عقیدہ رکھنا، مردوں سے دعاء و فریاد، مسجدوں میں خصوصی عبادت کا نظم جن کا دین و شریعت سے کوئی تعلق نہیں ہے جیسے بیشمار وہابیت و خرافات اور شرکیہ رسوم انجام دئے جاتے ہیں ، جن کا رسول اکرم صلی اللہ علیہ وسلم اور صحابہ کرام رضی اللہ عنہم کے عہد میں نام و نشان تک نہیں تھا۔ اللہ کے رسول صلی اللہ علیہ وسلم سے صرف اتنا ثابت ہے کہ آپ صلی اللہ علیہ وسلم رمضان کے علاوہ دیگر تمام مہینوں سے زیادہ ماہ شعبان میں روزہ رکھا کرتے تھے ، جیسا کہ عائشہ ، عبد اللہ بن عباس، اور انس بن مالک رضی اللہ عنہم اجمعین کی روایتوں میں ہے کہ : "کان رسول اللہ صلی اللہ علیہ وسلم یصوم حتی نقول لایفطر و یفطر حتی نقول لایصوم" (۱) " اللہ کے رسول صلی اللہ علیہ وسلم (ماہ شعبان میں) اتنا روزہ رکھتے کہ ہم کہتے کہ آپ روزہ چھوڑیں گے ہی نہیں اور روزہ نہیں رکھتے تو ہم کہتے کہ اب آپ روزہ رکھیں گے ہی نہیں "۔

اسی طرح عائشہ رضی اللہ عنہا کی دو سری روایت ہے: ".... مارأیتہ فی

شہر اکثر صیاما منہ فی شعبان کان یصوم شعبان إلا قليلا" (۲)

"میں نے اللہ کے رسول صلی اللہ علیہ وسلم کو شعبان سے زیادہ روزہ رکھتے ہوئے نہیں دیکھا، آپ تھوڑا کم شعبان کا پورا روزہ رکھا کرتے تھے۔

۱) (بخاری / کتاب الصوم: ۱۹۶۹، ۱۹۷۱، ۱۹۷۳ و مسلم / کتاب الصیام: ۱۱۵۶، ۱۱۵۷، ۱۱۵۸، ۱۱۵۹)

۲) (بخاری / کتاب الصوم: ۱۹۶۹ و مسلم / کتاب الصیام: ۱۱۵۶)

اللہ رب العزت تمام مسلمانوں کو اپنے صحیح دین پر چلنے کی توفیق عطا فرمائے ، وصلی اللہ علیٰ خیر خلقہ وسلم - آمین -



شعبان میں کی جانے والی بدعتیں

ذیل میں ہم پندرہویں شعبان میں کی جانے والی ان بدعتوں کا ذکر کر رہے ہیں جن کا کتاب و سنت اور نہ ہی صحابہ کرام رضی اللہ عنہم کے تعامل سے ثبوت ہے، بلکہ یہ ساری بدعتیں بعد کی ایجاد ہیں جنہیں دشمنان اسلام نے اسلام کے خالص اور صاف و شفاف عقائد و اعمال کو شرک و خرافات سے داغدار کرنے کے لئے جھوٹی اور من گھڑت روایتوں کا سہارا لے کر مسلم معاشروں میں رواج دے دیا ہے، جنہیں سادہ لوح اور دینی تعلیم سے نابلد مسلمانوں نے عبادت اور کار خیر سمجھ کر اپنالیا ہے، اور شکم پرور مولیوں نے اپنی کمائی کا ذریعہ بنا لیا ہے:

- (۱) - قبروں پہ چراغاں کرنا -
- (۲) - اس رات قبرستانوں کی خصوصی زیارتیں -
- (۳) - قبروں کی صفائی اور انہیں پینٹ کرنا -
- (۴) - قوالیوں کی مجلسیں قائم کرنا، جن میں شریک اور بدعیہ نظمیں پیش کی جاتی ہیں -

(۵) انواع و اقسام کے کھانے اور حلوہ مانڈے بنانا، اور ایک دوسرے کو دعوتیں دینا -

(۶) - ان کھانوں پر فاتحہ خوانی -

(۷) - یہ عقیدہ رکھنا کہ حلوہ اس لئے کھاتے ہیں کہ احد کی لڑائی میں اللہ کے رسول صلی اللہ علیہ وسلم کے دندان مبارک شہید کردئے گئے تھے اور آپ نے حلوہ نوش فرمایا تھا۔ (اسے بدترین بدعتوں کی کرشمہ سازی ہی کہیں گے کہ اللہ

کے رسول صلی اللہ علیہ وسلم کے دندان مبارک احد کی لڑائی میں شوال میں شہید ہوتے ہیں اور آپ کی امت شعبان کی پندرہویں رات میں حلوہ بازی کر رہی ہے (؟؟؟)۔

(۸) - مردوں کی روحوں کی حاضری کا عقیدہ رکھنا۔

(۹) - مردوں سے دعاء و فریاد کرنا جو ملت سے خارج کرنے والا اور کفر میں داخل کرنے والا شرک ہے ، اللہ تعالیٰ کا ارشاد ہے: ﴿ وَمَنْ يَدْعُ مَعَ اللَّهِ إِلَهًا آخَرَ لَا بُرْهَانَ لَهُ بِهِ فَإِنَّمَا حِسَابُهُ عِنْدَ رَبِّهِ إِنَّهُ لَا يُفْلِحُ الْكَافِرُونَ ﴾ (المؤمنون: ۱۷) (جو شخص اللہ کے ساتھ کسی دوسرے معبود کو پکارے جس کی کوئی دلیل اس کے پاس نہیں ، اس کا حساب تو اس کے رب کے پاس ہی ہے بے شک کافر لوگ نجات سے محروم ہیں) اس آیت میں اللہ تعالیٰ نے اپنے علاوہ کسی دوسرے کو پکارنے والے کو کافر کہا ہے ، نیز فرماتا ہے: ﴿ إِنَّهُ مَنْ يُشْرِكْ بِاللَّهِ فَقَدْ حَرَّمَ اللَّهُ عَلَيْهِ الْجَنَّةَ وَمَأْوَاهُ النَّارُ وَمَا لِلظَّالِمِينَ مِنْ أَنْصَارٍ ﴾ (المائدہ: ۷۲) (جس نے اللہ کے ساتھ شرک کیا اس کے اوپر اللہ تعالیٰ نے جنت کو حرام کر رکھا ہے اور اس کا ٹھکانہ جہنم ہے اور ظالموں کا کوئی مددگار نہیں ہوگا)۔

(۱۰) - گھروں اور مسجدوں میں قرآن خوانی کا رواج -

(۱۱) - مسجدوں میں خصوصی عبادتوں کا نظم -

(۱۲) - گھروں اور مسجدوں کو چراغوں ، برقی قفموں سے سجانا جو مجوسیوں (آگ پرستوں) کی مشابہت ہے -

(۱۳) - مسجدوں اور گھروں کو اس رات خصوصی طور پر صاف ستھرا کر کے انہیں اگر برقی وغیرہ سے معطر کرنا -

(۱۴) - صلاة اللہیة (ہزاری نماز) کا اہتمام ، اس روز لوگ مغرب سے کچھ پہلے مسجدوں میں اکٹھا ہوتے ہیں اور سور کعتیں نقلی نماز ہر رکعت میں دس مرتبہ " قل هو اللہ احد " کے ساتھ پڑھتے ہیں ، اس نماز کی کیفیت امام غزالی نے احیاء علوم الدین کے اندر ذکر کیا ہے ، جس سے لوگ دھوکا کھا گئے اور اسے صحیح سمجھ لیا جب کہ یہ نماز دین میں بدعت ہے اور یہ تقریباً چوتھی صدی ہجری میں بیت المقدس میں ایجاد کی گئی۔

(۱۵) - پندرہ شعبان کو خصوصی روزہ رکھنا، البتہ اگر کوئی ہر ماہ ایام بیض (تیرہ ، چودہ اور پندرہ تاریخ) کا روزہ رکھنے کا عادی ہے تو اس کے لئے کوئی حرج نہیں ہے کیونکہ پندرہ شعبان کی خصوصیت اس میں باقی نہیں رہتی۔

(۱۶) - اس رات خصوصی طور پر صدقہ و خیرات کرنا۔

(۱۷) - اس رات مسجدوں میں اکٹھا ہو کر تین بار سورہ یاسین اور مولد پڑھنا۔

(۱۸) - اس رات کو شب قدر سمجھنا اور شب قدر کی جو فضیلت ہے اس رات کو

دینا، واضح رہے کہ جو لوگ قرآن کریم کی آیت: ﴿إِنَّا أَنْزَلْنَاهُ فِي لَيْلَةِ الْمُبَارَكَةِ

إِنَّا كُنَّا مُنذِرِينَ فِيهَا يُفْرَقُ كُلُّ أَمْرٍ حَكِيمٍ أَمْرًا مِنْ عِنْدِنَا إِنَّا كُنَّا مُرْسِلِينَ﴾ (الدخان: ۳-۵)

(ہم نے قرآن کریم کو بابرکت رات میں اتارا ہے، بے شک ہم ڈرانے والے ہیں، اسی

رات میں ہر ایک مضبوط کام کا فیصلہ کیا جاتا ہے جو ہمارا حکم ہوتا ہے ، اور ہم ہی

رسول بھیجنے والے ہیں) سے شب براءت مراد لیتے ہیں وہ واضح غلطی پر ہیں ، واضح

رہے کہ مذکورہ آیت کریمہ میں اس رات قرآن کریم کے نزول کی بات کہی گئی

ہے اور سورہ بقرہ کی آیت ۱۸۵ کے اندر اس بات کی صراحت موجود ہے کہ قرآن

کریم رمضان کے مہینے میں نازل ہوا ہے: ﴿شہر رمضان الذي أنزل فيه القرآن﴾ (البقرہ: ۱۸۵) (رمضان کا مہینہ ہی ہے جس میں قرآن کا نزول ہوا)۔

اس آیت کریمہ سے واضح ہو جاتا ہے کہ قدر کی رات جس میں قرآن کا نزول ہوا رمضان میں ہی ہے نہ کہ شعبان میں۔

(۱۹) - اس رات کو شب براءت کے نام سے موسوم کرنا کیونکہ اس کی کوئی دلیل نہیں ہے چند من گھڑت اور ضعیف روایتوں کی بنیاد پر لوگوں نے اس رات کا نام براءت کی رات رکھ لیا ہے جس کا مطلب ہوتا ہے جہنم سے رہائی کی رات جس کی دلیل نہ اللہ تعالیٰ نے اتاری ہے اور نہ ہی اس کے رسول صلی اللہ علیہ وسلم نے بیان فرمائی ہے۔

(۲۰) - رمضان کا روزہ شروع ہونے سے ایک دن پہلے سلامی، احتیاطی یا استقبالیہ روزہ رکھنا۔ اس روزے سے اللہ کے رسول صلی اللہ علیہ وسلم نے سختی سے منع فرمایا ہے، ارشاد فرماتا ہے: "لا يتقدم أحدكم رمضان بصوم يوم أو يومين إلا أن يكون رجل كان يصوم صومه فليصم ذلك اليوم" (۱) "تم میں سے کوئی رمضان سے ایک یا دو دن پہلے ہر گز روزہ نہ رکھے، ہاں اگر کوئی نفل روزہ رکھنے کا عادی ہے اور وہ دن پڑ جائے تو کوئی بات نہیں ہے"۔

(۲۱) - آتش بازیاں کرنا۔

(۲۲) - مسور کی دال پکانا۔

(۲۳) - خصوصی طور پر اس دن کے لئے نئے نئے کپڑے بنوانا۔

(۲۴) - مردوں کی روحوں کی طرف سے صدقات و خیرات کرنا۔

(۱) صحیح بخاری: ۱۸۱۵۔

(۲۵) - یہ عقیدہ رکھنا کہ پندرہویں شعبان کی رات کو حلوہ وغیرہ نہ بنایا جائے تو مردوں کی روہیں دیواریں چاٹ کر واپس چلی جاتی ہیں -

(۲۶) - روحوں کو ملانے کا ختم : بعض مسلم معاشرے میں یہ غیر اسلامی عقیدہ بھی پایا جاتا ہے کہ جو شخص شب براءت سے پہلے مر جاتا ہے اس کی روح روحوں میں نہیں ملتی بلکہ آوارہ بھٹکتی رہتی ہے۔ پھر جب شب براءت آتی ہے تو روح کو روحوں میں ملانے کا ختم دلایا جاتا ہے، عمدہ قسم کے کھانے، میوے پھل وغیرہ پر ختم پڑھ کر روحوں کو دوسرے روحوں سے ملا دیا جاتا ہے۔ اور یہ عقیدہ رکھا جاتا ہے کہ اگر روحوں کو رشتہ داروں کی روحوں سے نہیں ملا جاتا تو اس کی بددعاء سے گھر والوں پر تباہی آتی۔

یہاں یہ بتاتے چلیں کہ آتما کی شناختی اور بھٹکنے کا عقیدہ ہندو مذہب میں پایا جاتا ہے جسے جاہل قسم کے بدعتیوں نے دین کے نام پر اختیار کر لیا ہے۔

اللہ تعالیٰ ہمیں صحیح راستے پر چلنے کی توفیق عطا فرمائے اور دنیا و آخرت کی کامیابی سے نوازے، وصلى الله على خير خلقه وسلم - آمین -



فہرست مضامین

- تقریظ..... (۳)
- تمہید..... (۶)
- پندرہویں شعبان کی رات میں مجلس سازی کا..... (۹)
- شعبان و شب براءت سے متعلق روایات کی حقیقت..... (۲۱)
- شیخ البانی کا حکم اور ایک اہم نکتہ..... (۲۵)
- صحیح طریقہ..... (۳۹)
- شعبان میں کی جانے والی بدعتیں..... (۴۲)
- فہرست مضامین..... (۴۷)



SL. No. 12

SHABE BARAT KI HAQEEQAT

BY

Abdul Aleem Bin Abdul Hafeez Salafi

طبع على نفقة فاعل خير غفر الله له ولوالديه ولجميع المسلمين

Donation for

IMAM IBNE BAAZ EDUCATIONAL
& WELFARE SOCIETY

Union Bank of India
A/C 399502010332651
Branch: Gandey

Published By

**IMAM IBNE BAAZ EDUCATIONAL
& WELFARE SOCIETY**

Madani Chauk, Sitla Gandey, Giridih (Jharkhand) India
Email: sadaehaque@yahoo.com Mobile: 08969147383,09973778909